

जिल्हा खनिकर्म अधिकारी, जिल्हाधिकारी
कार्यालय, पालघर यांना आहरण व संवितरण
अधिकारी म्हणून घोषित करण्याबाबत.

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक: एमएनए-०११६/प्र.क्र.१०/उद्योग-९
मंत्रालय, मुंबई-४०० ०३२.
तारीख: १२.०२.२०१६.

- वाचा :-** १) शासन निर्णय, व्यापार, वाणिज्य व खनिकर्म विभाग क्र.एमएनए-१०९८/१०६/कार्या.४,
दिनांक १३/०४/१९९९.
२) शासन निर्णय, उद्योग, ऊर्जा व कामगार विभाग क्र.एमएनए-०७१४/प्र.क्र.७८/उद्योग-९,
दिनांक ०१/०७/२०१५.
३) शासन निर्णय, उद्योग, ऊर्जा व कामगार विभाग क्र.एमएनए-०४१३/प्र.क्र.०४/उद्योग-९,
दिनांक ०८/१०/२०१५.

प्रस्तावना-

संदर्भ क्र.१ येथील दिनांक १३.०४.१९९९ च्या शासन निर्णयान्वये जिल्हा खनिकर्म / खनिज अधिकारी हे आहरण व संवितरण अधिकारी म्हणून घोषित करण्यात आलेले आहेत. आता ठाणे जिल्ह्याचे विभाजन दिनांक ०१.०८.२०१४ पासून होऊन पालघर हा नवनिर्मित जिल्हा अस्तित्वात आलेला आहे. त्यानुसार संदर्भ क्र.२ येथील दिनांक ०१.०७.२०१५ च्या शासन निर्णयान्वये नवनिर्मित पालघर जिल्ह्यासाठी भूविज्ञान आणि खनिकर्म संचालनालयाच्या आस्थापनेवर नविन ५ पदे उच्चस्तरीय सचिव समितीच्या व वित्त विभागाच्या मान्यतेने निर्माण करण्यात आलेली आहेत. तसेच संदर्भ क्र.३ येथील दिनांक ०८.१०.२०१५ च्या शासन निर्णयानुसार श्री. मनोज नागोराव मेश्राम यांना जिल्हा खनिकर्म अधिकारी, जिल्हाधिकारी कार्यालय, पालघर या पदावर पदस्थापना करण्यात आलेली आहे. त्यानुसार सदर पदांचे वेतन व भत्ते कोषागारातून आहरण व संवितरणाकरिता जिल्हा खनिकर्म अधिकारी, जिल्हाधिकारी कार्यालय, पालघर यांना आहरण व संवितरण अधिकारी म्हणून (DDO) घोषित करण्याबाबतचा प्रस्ताव शासनाच्या विचाराधीन होता.

शासन निर्णय-

नवनिर्मित पालघर जिल्ह्यातील जिल्हा खनिकर्म अधिकारी, जिल्हाधिकारी कार्यालय, पालघर यांना आहरण व संवितरण अधिकारी म्हणून (DDO) घोषित करण्यात येत आहे.

२. हा शासन निर्णय, वित्तीय अधिकार नियम पुस्तिका १९७८, उप विभाग-एक मधील अनुक्रमांक ३ मधील नियम क्रमांक दोन अन्वये प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२१११५२८३५९६१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु. ला. भोई)

कक्ष अधिकारी

प्रत,

- १) जिल्हा कोषागार अधिकारी, जिल्हाधिकारी कार्यालय, पालघर
- २) महालेखापाल १, (लेखा व अनुज्ञेयता), महाराष्ट्र, मुंबई.
- ३) महालेखापाल १, (लेखापरिक्षा), महाराष्ट्र मुंबई.
- ४) संचालक, भूनिज्ञान व खनिकर्म संचालनालय, नागपूर
- ५) जिल्हाधिकारी, जिल्हाधिकारी कार्यालय, पालघर
- ६) कार्यासन अधिकारी, अर्थसंकल्प-२०/ व्यय-१६, वित्त विभाग, मंत्रालय मुंबई-४०० ०३२,
त्यांना विनंती की, जिल्हा खनिकर्म अधिकारी, जिल्हाधिकारी कार्यालय, पालघर यांना
आहरण व संवितरण अधिकाऱ्याचा संकेतांक (DDO Code) उपलब्ध करून देण्यात यावा.
- ७) निवड नस्ती (उद्योग-९).